

ஒன்றிய அரசின் பாகுபாடான வரிப் பகிர்வு!

மாநிலங்களவையில் புள்ளி விவரங்களுடன் பி. வில்சன் தகவல்!

ஒன்றிய அரசின் வரிப்பகிர்வு கொள்கை மூலம், வரி அதிகம் செலுத்தும் தென் மாநிலங்களுக்கு வரிப்பகிர்வு குறைவாகவும், வரி குறைவாக செலுத்தும் வட மாநிலங்களுக்கு அதிக வரிப் பகிர்வும் அளிக்கப்படுவது குறித்து வில்சன் எம்.பி. மாநிலங்களவையில் பதிவிட்டுள்ள தகவல்கள் மக்களை அதிர்ச்சியடையச் செய்துள்ளது.

பொதுவாக மத்தியில் ஆளும் அரசு தென் மாநிலங்களை புறக்கணிப்பதாகவும், இதனால் வடக்கே வாழ்கிறது தெற்கே தேய்கிறது என தமிழ்நாட்டில் ஆட்சி செய்த அரசியல்வாதிகள் தெரிவித்து உள்ளனர். சமீபகாலமாக, இந்த விவகாரம் மீண்டும் தலைதூக்கத் துவங்கி உள்ளது. அதிக வரி செலுத்தும் மாநிலங்களான தென் மாநிலங்களுக்கு, வட மாநிலங்களுடன் ஒப்பிடுகையில் ஒன்றிய அரசு குறைந்த அளவே வரிப் பகிர்வு அளிப்பதாக எழும் குற்றச்சாட்டே இந்த விவகாரத்திற்கு முக்கிய காரணம்.

இந்நிலையில், இந்த விவகாரம் பூதாகரமானதற்கு காரணமாக, தமிழ்நாடு அரசு கோரிய வெள்ள நிவாரணத் தொகையை ஒன்றிய அரசு வழங்காததுதான் என கூறப்படுகிறது. தமிழ்நாட்டில் 2023ஆம் ஆண்டு சென்னை, வட மாவட்டங்கள் மற்றும் தென்மாவட்டங்களில் மழை வெள்ளத்தால் ஏற்பட்ட பாதிப்புகளுக்கு நிவாரணம் அளிக்கக் கோரி ஒன்றிய அரசிடம் தமிழ்நாட்டில் அரசு கோரிக்கை விடுத்திருந்த நிலையில், ஒன்றிய அரசின் குழுவினரும் வெள்ளப் பாதிப்புகளை நேரில் வந்து ஆய்வு செய்திருந்தனர்.

இந்நிலையில், நாடாளுமன்றத்தில் நடைபெற்று வரும் இடைக்கால பட்ஜெட் கூட்டத்தொடரில், பிப்ரவரி 2ஆம் தேதி பேசிய திருப்பெரும்புலூர் எம்.பி.யும், திமுக நாடாளுமன்ற குழுத் தலைவருமான டி.ஆர்.பாலு, “வெள்ள நிவாரண பாதிப்புகளை சரி செய்ய தமிழ்நாடு அரசு சார்பில் 37 ஆயிரம் கோடி கேட்டு ஒரு பைசா கூட வழங்கவில்லை. ஒன்றிய அரசு மாற்றாந்தாய் மனப்பான்மையுடன் நடந்து கொள்கிறது” எனப் பேசினார். மேலும், நிவாரணம் வழங்காத ஒன்றிய அரசைக் கண்டித்து பிப்ரவரி 8ஆம் தேதி எம்.பி.க்கள் கண்டன ஆர்ப்பாட்டத்தில் ஈடுபடுவதாகவும் கூறினார்.

முன்னதாக, வெள்ள நிவாரணத்திற்காக கோரிய தொகை வழங்காததால், அதிக ஜி.எஸ்.டி. வரி செலுத்தும் மாநிலமாக இருந்தும், தங்களுக்கு நிவாரணத் தொகையை வழங்காமல் இருப்பதாக அமைச்சர் உதய நிதி ஸ்டாலின் உள்ளிட்ட அமைச்சர்களும் தங்கள் கண்டனங்களைத் தெரிவித்திருந்தனர்.

அதேபோல், 1ஆம் தேதி தாக்கல் செய்யப்பட்ட மத்திய இடைக்கால பட்ஜெட்டில் அநீதி இழைக்கப்பட்டிருப்பதாக கர்நாடக மாநில காங்கிரஸ் குற்றம் சாட்டி இருந்தது. மேலும், வரிப் பகிர்வில் இதே நிலை நீடித்தால், தென் மாநிலங்களுக்கு தனி நாடு கேட்கும் நிலை ஏற்படும் என காங்கிரஸ் எம்.பி. டி. கே.சுரேஷ் பகிரங்கமாகத் தெரிவித்தார்.



இந்நிலையில், முறையான வரிப்பங்கீடு செய்யாததாக ஒன்றிய அரசுக்கு எதிராக பிப்ரவரி 7ஆம் தேதி டெல்லியில் கர்நாடக காங்கிரஸார் போராட்டத்தில் ஈடுபட்டனர்.

இந்நிலையில், கேரளாவின் கடன் வாங்கும் வரம்பு, வருவாய் பற்றாக்குறை மானியத்தைக் குறைத்ததற்காக கேரள முதலமைச்சர் பினராயி விஜயன் தலைமையில், டெல்லி ஐந்தாம் மாநில எம்எல்ஏக்கள் மற்றும் எம்பி.க்கள் ஒன்றிய அரசுக்கு எதிராக நேற்று (பிப்.8) போராட்டத்தில் ஈடுபட்டனர்.

ஒன்றிய அரசின் நிதிப் பகிர்வுக்கு எதிர்ப்பு தெரிவித்து தென் மாநிலங்களான கர்நாடகா, தமிழ்நாடு, கேரளா ஆகிய மாநில அரசுகள் போராட்டத்தில் இறங்கியுள்ள நிலையில், ஒன்றிய அரசுக்கு மாநிலங்கள் அளிக்கும் ஜி.எஸ்.டி. வரி மற்றும் அதில் இருந்து மாநிலங்களுக்கு ஒன்றிய அரசு வழங்கும் வரிப் பகிர்வு குறித்து புள்ளி விவரங்களுடன் திமுக மாநிலங்களவையில் வில்சன், அவரது X சமூக வலை தளப் பக்கத்தில் பதிவிட்டுள்ளார்.

அவரது பதிவில், “ஜிஎஸ்டி மற்றும் நேரடி வரியில், ஒன்றிய அரசு தென் மாநிலங்களுக்கு எதிராக பாகுபாடு காட்டுகிறது. தமிழ்நாடு, ஆந்திரப் பிரதேசம், தெலங்கானா, கேரளா, கர்நாடகா போன்ற தென் மாநிலங்கள், ஜிஎஸ்டி மற்றும் நேரடி வரிக்குக் கடந்த 5 ஆண்டுகளில் பங்களித்த மொத்த வரி ரூ.22 லட்சத்து 26 ஆயிரத்து 983.39 கோடி.

கடந்த ஐந்து ஆண்டுகளில் உத்தரப் பிரதேசத்தால் பங்களிக்கப்பட்ட தொகை ரூ.3 லட்சத்து 41 ஆயிரத்து 817.60 கோடி. கடந்த 5 ஆண்டுகளில் மேலே குறிப்பிட்ட தென் மாநிலங்களுக்கு விடுவிக்கப்பட்ட மத்திய வரிகள் மற்றும் தீர்வைகள் மொத்தம் ரூ.6 லட்சத்து 42 ஆயிரத்து 295.05 கோடி. உத்தரப் பிரதேசத்திற்கு விடுவிக்கப்பட்ட தொகை ரூ.6 லட்சத்து 91 ஆயிரத்து 375.12 கோடி.” எனக் குறிப்பிட்டுள்ளார்.

மேலும், கடந்த ஐந்து ஆண்டுகளில் ஒவ்வொரு மாநிலத்தில் இருந்தும் பெறப்பட்ட வரி விவரம் குறித்தும், வரி ஒதுக்கீடு குறித்தும் மாநிலங்களவையில் வில்சன் எழுப்பிய கேள்விகளுக்கு, ஒன்றிய நிதித்துறை இணை அமைச்சர் பங்கஜ் சுவத்ரி பதில் அளித்ததாக குறிப்பிட்டுள்ளார்.

அதில் ஒவ்வொரு மாநிலமும் செலுத்திய ஒரு ரூபாய் அடிப்படையில், மத்திய அரசு திருப்பி அளித்த தொகை குறித்த விவரங்களை பதிவிட்டுள்ளார். அதில், “தமிழ்நாடு 26 பைசா, கர்நாடகா 16 பைசா, தெலங்கானா 40 பைசா, கேரளா 62 பைசா, மத்தியப் பிரதேசம் 1 ரூபாய் 70 பைசா, உத்தரப் பிரதேசம் 2 ரூபாய் 2 பைசா, ராஜஸ்தான் 1 ரூபாய் 14 பைசா” திரும்ப கிடைப்பதாக பதிவிட்டுள்ளார்.

ஒன்றிய அரசின் வரிப் பகிர்வு குறித்த இந்த தகவல் தற்போது மக்கள் மத்தியில் அதிர்ச்சியை ஏற்படுத்தி உள்ளது.



நீலகிரி மாவட்டம், உதகை அரசு மருத்துவக்கல்லூரி மருத்துவமனையில் நேற்று முன்தினம் (08.02.2024) தொழிலாளர் நலன் மற்றும் திறன் மேம்பாட்டுத்துறை அமைச்சர் சி.வி.கணேசன் கூவர் இமந்து விழுந்த விபத்தில் காயமடைந்து, சிகிச்சை பெற்று வருபவர்களை நேரில் சந்தித்து, ஆறுதல் கூறி, உணவுப்பொருட்களை வழங்கினார். உடன் மாவட்ட ஆட்சித்தலைவர் மு.அருணா, உதகை சட்டமன்ற உறுப்பினர் ஆர்.கணேஷ், அரசு மருத்துவக்கல்லூரி மருத்துவமனை முதல்வர் மரு.கீதாஞ்சலி உட்பட பலர் உள்ளனர்.

செயற்கை நுண்ணறிவு மாபெரும் புரட்சிக்குத் தயாராகி வருகிறது!

கணித்தமிழ் அமைச்சர் பி.டி.ஆர்.பழனிவேல் தியாகராஜன் தகவல்!

சென்னை, பிப். 10- சென்னை நந்தம்பாக்கம் வர்த்தக மையத்தில், பன்னாட்டு கணித்தமிழ் மூன்று நாள் மாநாடு நேற்று முன்தினம் துவங்கியது. மாநாட்டை துவக்கி வைத்து அமைச்சர் பழனிவேல் தியாகராஜன் பேசிய தாவது:-

கணினி தொழில்நுட்பம் என்பதை கடந்து, அதன் மற்றொரு எல்லையை நாம் தொடர்புபடுத்தினோம். ஏ.ஐ., எனப்படும், செயற்கை நுண்ணறிவு வாயிலாக, கல்வி துறையில் பெரும் மாற்றம் வரலாம்; மருத்துவம், தொழிற்சாலை கருக்கும், இது வரமாக அமையும்.

இந்த தொழில்நுட்பத்தில், மொழியின் பங்கு முக்கியம். அதன் வாயிலாகவே, இந்த நுண்ணறிவை நாம் பயன்படுத்தி பயன் பெற போகிறோம். அந்தத் தேவைகளுக்கு ஏற்ற வகையில், நம்மையும், நம் மொழியையும் தயார்படுத்தும் நோக்கில், இந்த மாநாடு நடத்தப்படுகிறது.

இந்த மாநாட்டில் விவாதிக்கப்பட உள்ள கருத்துக்கள் தான், ஏ.ஐ., யுத்தத்தில் தமிழின் திசையை தீர்மானிக்க போகின்றன. செயற்கை நுண்ணறிவானது மாபெரும் புரட்சிக்கும், பெரும் பாய்ச்சலுக்கும் தன்னைத் தயார்படுத்தி வருகிறது.

உலகெங்கிலும் ஏ.ஐ., பற்றி வரும் தகவல்கள், நாம் கற்பனை செய்து பார்க்க முடியாத செயல்களை எல்லாம், எதிர்காலத்தில் சாதித்துக் காட்டும் என்று கூறப்படுகிறது. அப்படி அந்தத் தொழில்நுட்பம் வளரும்போது, தமிழ் மொழியில், அதற்கான தரவுகள் கிடைக்கும் போது, நமக்கு அதனால் பயன் அதிகமாக கிடைக்கும்.

இது, தரவுகளின் காலம். இங்கே எவ்வளவுக்கு எவ்வளவு தரவு உள்ளதோ; அவ்வளவுக்கு அவ்வளவு அந்த மொழி முன்வரிசைக்கு செல்லும். அதற்கு நாம் அனைவரும் உழைக்க வேண்டும்.

தமிழ் மொழியின் கடந்த

கால பெருமைகளைப் பேசி, நாம் ஓய்ந்துபோய்விடக் கூடாது. காலத்தின் வேகத்திற்கு ஈடுகொடுத்து ஓடுவதற்கான ஆற்றலை, கராஜன் பேசினார்.

தமிழ் மொழியிடமிருந்து பெற வேண்டும்.

இவ்வாறு அமைச்சர் பி.டி.ஆர்.பழனிவேல் தியாகராஜன் பேசினார்.

தி.மு.க. தொழிலாளர் அணியின் திருவண்ணாமலை வடக்கு மாவட்ட அமைப்பாளர் நியமனம்

தி.மு.க. தொழிலாளர் அணிச் செயலாளர் பிடிசி ஜி.செல்வராஜ் அறிவிப்பு

தி.மு.க. தொழிலாளர் அணியின் திருவண்ணாமலை வடக்கு மாவட்ட அமைப்பாளர் இ.பிச்சைக்கண்ணு மறைவெய்திய காரணத்தால், **திரு. அன்னை க.சீனு வாசன்** (19. பொட்டியாபு தெரு. 3வது தெரு. வந்தவாசி, திருவண்ணாமலை மாவட்டம் - 604408.) அவர்கள் திருவண்ணாமலை வடக்கு மாவட்ட தொழிலாளர் அணி அமைப்பாளராக நியமிக்கப்படுகிறார்.

ஏற்கனவே நியமிக்கப்பட்ட மாவட்ட தொழிலாளர் அணி நிர்வாகிகள் இவருடன் இணைந்து பணியாற்றி வேண்டுமென கேட்டுக்கொள்ளப்படுகிறார்கள்.

“அண்ணா அறிவாலயம்” பிடிசி ஜி.செல்வராஜ் சென்னையின் -18 செயலாளர், நாள்- 8.2.2024 தி.மு.க. தொழிலாளர் அணி

நீலகிரி மாவட்டம் - உதகை அரசு மருத்துவக்கல்லூரி மருத்துவமனையில்

ரூ.461.18 கோடி மதிப்பீட்டில் நடைபெற்று வரும் கட்டுமானப் பணிகள்!

அமைச்சர் மா.சுப்பிரமணியன் நேரில் பார்வையிட்டு ஆய்வு!

நீலகிரி, பிப். 10 - நீலகிரி மாவட்டம்; உதகை அரசு மருத்துவக்கல்லூரி மருத்துவமனையில் ரூ.461.18 கோடி மதிப்பீட்டில் நடைபெற்று வரும் கட்டுமானப் பணிகளை மருத்துவம் மற்றும் மக்கள் நலவாழ்வுத்துறை அமைச்சர் மா.சுப்பிரமணியன் 08.02.2024 அன்று நேரில் பார்வையிட்டு, ஆய்வு மேற்கொண்டார்.

இந்த ஆய்வின்போது, மருத்துவம் மற்றும் மக்கள் நலவாழ்வுத்துறை அரசு கூடுதல் தலைமைச் செயலாளர் ககனிதிபிசிப் பேடி, மாவட்ட ஆட்சித்தலைவர் திருமதி.மு.அருணா ஆகியோர் முன்னிலை வகித்தனர்.

உதகை அரசு மருத்துவக்கல்லூரி மருத்துவமனையானது சுமார் 9,30,372 சதுர அடி பரப்பளவில் கட்டப்பட்டு வருகிறது. மருத்துவக்கல்லூரியில் தற்பொழுது முதல் முன்னாண்டு மாணவ, மாணவியர்களின் சேர்க்கைகள் நடைபெற்று அதற்கான பயிலகம், ஆய்வகங்கள், நூலகம் மற்றும் விடுதி வசதிகளுடன் முழுமையான வடிவில் செயல்பட்டு வருகின்றது. கல்லூரி மற்றும்

மருத்துவமனை கட்டடங்கள் அனைத்தும் மலைச் சரிவு பகுதியில் அமைக்கப் பெறுவதால் அதன் குறுக்கே தடுப்புச்சுவர், குடிநீர் மற்றும் அணு குழாய் வடிவக் கால் வசதிகளுடன் அமைக்கப்பட்டு வருகின்றன.

இதுகுறித்து அமைச்சர் மா.சுப்பிரமணியன் செய்தியாளர்களிடம் தெரிவித்த தாவது : உதகையில் கட்டப் பட்டு வரும் அரசு மருத்துவக்கல்லூரி மருத்துவமனை ரூ.145.53 கோடி மதிப்பில் 150 மாணாக்கர் சேர்க்கையுடன் கூடிய வகையில் துவங்கப்பட்டுள்ளது. பொதுப்பணித்துறையின் சார்பில் கட்டிடப்பணிகள் அனைத்து முடிவுற்று செயல்பட்டு கொண்டிருக்கிறது. ரூ.134.23 கோடி செலவிடான மருத்துவக்கல்லூரி மருத்துவமனை பணிகள் முடிவடையும் தருவாயில் உள்ளது.

மேலும், மருத்துவர்கள், செவ்வியர்கள் மற்றும் மாணாக்கர்கள் தங்குவதற்காக ரூ.181.42 கோடி மதிப்பில் விடுதி குடியிருப்பு கட்டிடப்பணிகளும், மாணவியர் தங்கும் விடுதி களும் ரூ.15.30 கோடி மதிப்

பில் கட்டுமானப் பணிகளும், சிறுநுண்ணுடிகளும் ரூ.2.10 கோடி மதிப்பில் கட்டுமானப் பணிகளும் நடைபெற்று கொண்டிருப்பது இன்று ஆய்வு செய்யப்பட்டது. மருத்துவக்கல்லூரி மருத்துவனைக்கு தேவையான குடிநீர் வசதிக்காக ரூ.43 கோடி ஒதுக்கீடு செய்து அப்பணிகளும் துவங்கப்படவுள்ளது. கல்லூரி மற்றும் மருத்துவமனை கட்டட வளாகங்களுக்கு கூடுதல் அத்தியாவசிய வசதிகள் செய்து தரும் பொருட்டு அரசின் நிர்வாக ஒப்புதல் வேண்டி ரூ.27.75 கோடி மதிப்பீட்டில் மதிப்பீடு சமர்ப்பிக்கப்பட்டுள்ளது.

கல்லூரி மற்றும் மருத்துவமனை வளாகங்களை இணைக்க பாலம் உள்ளிட்ட கூடுதல் சாலை வசதிகள் செய்து தரும் பொருட்டு ரூ.30 கோடி மதிப்பீட்டில் விரிவான திட்ட அறிக்கை தயாரிக்கப்பட்டு நெடுஞ்சாலை துறைமூலம் செயல்படுத்த அரசின் நிர்வாக ஒப்புதல் பெற வேண்டி சமர்ப்பிக்கப்பட்டுள்ளது. இந்த ஆண்டு ஏப்ரல் 15க்குள் அனைத்து பணிகளும் நிறைவடையும்.

தமிழ்நாடு முதலமைச்சர் அவர்களின் கவனத்திற்கு கொண்டு சென்று விரைவில் முழுமையாக பொதுமக்கள் பயன்பாட்டிற்குத் திறந்து வைக்கப்படவுள்ளது.

தமிழ்நாடு முதலமைச்சர் அவர்களின் உத்தரவின்படி, சுகாதாரத்துறையின் சார்பில் 1,021 மருத்துவர் பணியிடங்கள் நிரப்பப்பட்டுள்ளது. அதில் 20 சுகாதார மாவட்டங்களில் ஒன்றான நீலகிரி மாவட்டத்திலுள்ள 37 ஆரம்ப சுகாதார நிலையங்களில் காலியாக உள்ள 57 மருத்துவர் பணியிடங்களில் 55 மருத்துவர்கள் நியமிக்கப்பட்டுள்ளனர்.

நேற்றைய தினத்தில் சுமார் 15 மருத்துவர்கள் பணியில் சேர்ந்து கொண்டனர். அரசு ஆரம்ப சுகாதார நிலையங்களில் அனைத்து மருத்துவ பணியிடங்களும் நிரப்பப்பட்டதில் 100 சதவீதம் மருத்துவ பணியிடங்கள் நிரப்பப்பட்ட மாவட்டமாக நீலகிரி மாவட்டம் திகழும்.

இவ்வாறு அமைச்சர் மா.சுப்பிரமணியன் தெரிவித்தார்.

அதனைத் தொடர்ந்து, அமைச்சர் மா.சுப்பிரமணியன், சுகாதாரத்துறையின் சந்திப்பில் காயமடைந்து, உதகை அரசு மருத்துவக்கல்லூரி மருத்துவமனையில் சிகிச்சை மேற்கொண்டு வருபவர்களை நேரில் சந்தித்து, ஆறுதல் கூறினார்.

இந்த ஆய்வின்போது, சிறப்பு பகுதி மேம்பாட்டு திட்ட இயக்குநர் கௌசிக், அரசு மருத்துவக்கல்லூரி மருத்துவமனை முதல்வர் திருமதி. கீதாஞ்சலி, மாவட்ட ஊராட்சித்தலைவர் பொன்னோல், இணை இயக்குநர் மருத்துவ நலப்பணிகள் மரு.பாலுசாமி, பொதுப்பணித்துறை கண் காணிப்பு பொறியாளர் சத்தியவாசியேசுவரன் (கோவை மண்டலம்), செயற்பொறியாளர் தவமணி உட்பட பலர் கலந்து கொண்டனர்.



திருச்சி மாவட்டம், மண்ணச்சநல்லூர் சட்டமன்றத் தொகுதிக்குட்பட்ட 85, சீதேவி மங்கலம் ஊராட்சியில் புதிய பேருந்து வழித்தடத்தை மண்ணச்சநல்லூர் சட்டமன்ற உறுப்பினர் எஸ்.கதிர்வன் கொடி அசைத்து தொங்கி வைத்தார். உடன் ஒன்றியச் செயலாளர்கள், ஊராட்சி மன்றத் தலைவர், கவுன்சிலர்கள், அரசு அதிகாரிகள், கழக நிர்வாகிகள், பொதுமக்கள் பலர் கலந்து கொண்டனர்.